

# باجرتِ مدینہ منورہ (حصہ چہارم)



علامہ ابو نعیم کے علوم کا پاسان  
دینی علمی کتابوں کا عظیم مرکز علیگڑھ میں

حنفی کتب خانہ محمد معاذ خان

درس نکاحی کیلئے ایک مفید ترین  
ٹیلیگرام چینل

شیخ زلیخہ  
مولانا محمد الیاس گھمن حفظہ اللہ

خاتقاہ حنفیہ، مرکز اہل السنۃ والجماعۃ سرگودھا

## عنوانات ایک نظر میں

3 ..... مدینہ منورہ میں تشریف آوری کا روح پرور منظر:

4 ..... ننھی منی بچیوں کے استقبالیہ اشعار:

4 ... ..... انصار مدینہ کے ایمانی جذبات:

5 ..... بنو سالم کی خواہش:

5 ..... بنو یاضہ کی خواہش:

5 ..... بنو ساعدہ کی خواہش:

6 ..... بنو نجار کی سعادت:

6 ..... مسخِ حمیری کا تعارف:

7 ..... شاہ یمن تبعِ حمیری کا خط:

9 ..... تبعِ حمیری کے اشعار:

10 . ..... سب ابنِ شیبہ کا نذرانہ عقیدت:

11 ..... یثرب کے بجائے مدینۃ الرسول:

11 ... ..... دو منزلہ مکان میں زمانہ قیام:

بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ اپنے آخری رسول حضرت محمد صلی اللہ علیہ وسلم کو اس کے پہلے خلیفہ حضرت ابو بکر صدیق رضی اللہ عنہ کی معیت میں مکہ مکرمہ سے قباء تک باحفاظت لے آئے اور اب قباء سے مدینہ منورہ کی طرف کا سفر تھا۔ آپ صلی اللہ علیہ وسلم نے حضرت ابو بکر رضی اللہ عنہ کو اپنے ساتھ سوار کیا اور مدینہ کی جانب چل پڑے۔

بنو سالم کے محلہ سے آپ صلی اللہ علیہ وسلم جنوبی جانب سے مدینہ منورہ میں داخل ہوئے۔ آپ صلی اللہ علیہ وسلم کے دیدار کے لیے پورا شہر اٹھ آیا۔ محلہ بنو سالم سے لے کر تین چار میل تک دوری تک تمام لوگ اللہ کے رسول صلی اللہ علیہ وسلم کی زیارت کے لیے صفیں باندھے موجود تھے۔

### مدینہ منورہ میں تشریف آوری کا روح پرور منظر:

فِي رِوَايَةِ عَبْدِ اللَّهِ بْنِ رَجَاءٍ فَخَّرَ النَّاسَ حِينَ قَدِمَ الْمَدِينَةَ فِي  
الطَّرِيقِ وَعَلَى الْبُيُوتِ وَالْعُلَمَانِ وَالْحَدَثُ جَاءَ مُحَمَّدٌ رَسُولُ اللَّهِ - اللَّهُ أَكْبَرُ  
جَاءَ مُحَمَّدٌ رَسُولُ اللَّهِ صَلَّى اللَّهُ عَلَيْهِ وَسَلَّمَ

فتح الباری، رقم الحدیث: 3925

ترجمہ: امام عبد اللہ بن رجاء رحمہ اللہ کی روایت کے مطابق جب آپ صلی اللہ علیہ وسلم مدینہ منورہ میں داخل ہو رہے تھے تو لوگ شوق دیدار میں جن جن میں چھوٹے بچے اور خدام شامل تھے وہ گھروں اور دیواروں پر چڑھ آئے اور خوش ہو کر کہہ رہے تھے۔ محمد رسول اللہ صلی اللہ علیہ وسلم تشریف لے آئے ہیں اللہ اکبر۔ محمد رسول اللہ صلی اللہ علیہ وسلم تشریف لے آئے ہیں۔

نہی منی بچیوں کے استقبالیہ اشعار:

عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ  
مَرَّ بِبَعْضِ الْمَدِينَةِ فَإِذَا هُوَ بِجَوَارٍ يَضْرِبُ بِنِ يدُفِّهِنَّ وَيَتَغَتَّيْنَ وَيُقْلِنَ:

نَحْنُ جَوَارٍ مِنْ بَنِي النَّجَّارِ  
يَا حَبَّذَا مُحَمَّدٌ مِنْ جَارِ

فَقَالَ النَّبِيُّ صَلَّى اللَّهُ عَلَيْهِ وَسَلَّمَ: اللَّهُ يَعْلَمُ إِنِّي لَأُجْبُكُنَّ-

سنن ابن ماجہ، رقم الحدیث: 1899

ترجمہ: حضرت انس بن مالک رضی اللہ عنہ سے مروی ہے کہ جب اللہ کے نبی صلی اللہ علیہ وسلم مدینہ منورہ میں تشریف لائے تو نہی منی بچیاں دُف بجاکر آپ صلی اللہ علیہ وسلم کے استقبال میں یہ اشعار کہہ رہی تھیں:

نَحْنُ جَوَارٍ مِنْ بَنِي النَّجَّارِ  
ہم قبیلہ بنو نجار کی (نہی منی) بچیاں ہیں  
يَا حَبَّذَا مُحَمَّدٌ مِنْ جَارِ

محمد (صلی اللہ علیہ وسلم) نے یہاں آکر ہمیں ہمسائیگی کا شرف بخشا اللہ کے نبی صلی اللہ علیہ وسلم نے ان سے فرمایا کہ اس بات کو اللہ خوب اچھی طرح جانتے ہیں کہ میں بھی تمہیں عزیز رکھتا ہوں۔

انصار مدینہ کے ایمانی جذبات:

انصار کے تمام قبائل آپ صلی اللہ علیہ وسلم کے انتظار میں تھے، ہر خاندان کی دلی خواہش تھی کہ آپ صلی اللہ علیہ وسلم کی مہمان نوازی کی سعادت

کے حصے میں آئے۔ محلہ بنو سالم سے آپ صلی اللہ علیہ وسلم جمعہ کی نماز ادا فرما کر اونٹنی پر سوار ہوئے۔

### بنو سالم کی خواہش:

بنو سالم میں سے عتبان بن مالک رضی اللہ عنہ، عباس بن عبادہ رضی اللہ عنہ اور دیگر معززین نے عرض کی: اے اللہ کے رسول صلی اللہ علیہ وسلم! آپ ہمارے پاس تشریف لائیں۔ ہم آپ کی مکمل حفاظت اور خوب خدمت کریں گے۔ آپ صلی اللہ علیہ وسلم نے فرمایا کہ میری اونٹنی کا راستہ چھوڑ دو کہ اللہ کے حکم کی پابند ہے اسے جہاں اللہ کا حکم ہو گا وہیں رک کر بیٹھ جائے گی۔

### بنو بیاضہ کی خواہش:

بنو بیاضہ کے محلہ میں پہنچے تو زیاد بن لبید اور فروہ بن عمرو رضی اللہ عنہما اور ان کے خاندان کے لوگوں نے عرض کی: اے اللہ کے رسول صلی اللہ علیہ وسلم! آپ ہمارے پاس تشریف لائیں۔ ہم آپ کی مکمل حفاظت اور خوب خدمت کریں گے۔ آپ صلی اللہ علیہ وسلم نے فرمایا کہ اونٹنی کا راستہ چھوڑ دو کہ اللہ کے حکم کی پابند ہے اسے جہاں اللہ کا حکم ہو گا وہیں رک کر بیٹھ جائے گی۔

### بنو ساعدہ کی خواہش:

بنو ساعدہ کے محلے میں تشریف لائے تو حضرت سعد بن عبادہ اور منذر بن عمرو رضی اللہ عنہما اپنے خاندان کے معززین کے ساتھ حاضر ہوئے اور عرض کی: اے اللہ کے رسول صلی اللہ علیہ وسلم! آپ ہمارے پاس تشریف لائیں۔ ہم آپ کی مکمل حفاظت اور خوب خدمت کریں گے۔ آپ صلی اللہ علیہ وسلم نے

فرمایا کہ میری اونٹنی کا راستہ چھوڑ دو کہ اللہ کے حکم کی پابند ہے اسے جہاں اللہ کا حکم ہو گا وہیں رک کر بیٹھ جائے گی۔

### بنو نجار کی سعادت:

آخر کار اونٹنی بنو مالک بن نجار کے محلہ میں پہنچ کر ایک مکان کے سامنے بیٹھ گئی لیکن آپ صلی اللہ علیہ وسلم اونٹنی سے نیچے نہیں اترے۔ آپ صلی اللہ علیہ وسلم پر وہی کیفیت طاری ہوئی جو وحی کے نازل ہونے کے وقت طاری ہو جایا کرتی تھی۔ اونٹنی اٹھی، کچھ آگے گئی اور مڑ کر واپس اسی جگہ بیٹھ گئی جہاں پہلے بیٹھی تھی اور اپنے پچھلے دونوں پاؤں زمین پر اچھی طرح جمادیے۔ اب آپ صلی اللہ علیہ وسلم نیچے اترے۔

فائدہ: اونٹنی کا یہ عمل درحقیقت مسجد نبوی کی حد بندی کے لیے تھا چنانچہ اس کے بعد اتنی ہی جگہ میں مسجد کو تعمیر کیا گیا۔

اسی جگہ کے قریب حضرت خالد بن زید رضی اللہ عنہ (جو کہ حضرت ابو ایوب انصاری رضی اللہ عنہ کے نام سے معروف ہیں) کا گھر تھا جو دو منزلہ تھا۔ انہوں نے آگے بڑھ کر آپ صلی اللہ علیہ وسلم کا پر جوش استقبال کیا اور آپ کا سامان اتار کر گھر میں رکھا۔ حضرت ابو ایوب انصاری رضی اللہ عنہ کا نسبی تعلق ایک اہل کتاب عالم سے ہے جو سات سو سال پہلے ایک بادشاہ تبع حمیری کے ساتھ اس جگہ آئے تھے۔

### تبع حمیری کا تعارف:

پہلے یمن کے ہر بادشاہ کو تبع کہا جاتا تھا۔ ذیل میں جن کا واقعہ نقل کیا جا

رہا ہے ان کا نام اسعد ابو کرب تھا۔ آپ صلی اللہ علیہ وسلم کی بعثت سے تقریباً سات سو سال پہلے اس جگہ سے ہوا جہاں آج مدینہ منورہ آباد ہے۔ اس وقت اس کے ساتھ اہل کتاب کے چار سو علماء موجود تھے۔ علماء نے بادشاہ سے عرض کی کہ ہمیں بقیہ زندگی یہیں گزارنے دیں۔ بادشاہ نے اس کی وجہ پوچھی تو علماء نے جواب دیا کہ ہماری کتابوں میں یہ بات لکھی ہوئی ہے کہ اس جگہ پر ایک نبی آئیں گے جن کا نام محمد (صلی اللہ علیہ وسلم) ہوگا۔ وہ اسی سر زمین کی طرف ہجرت کر کے تشریف لائیں گے۔

بادشاہ نے یہ بات سنی تو ان علماء کو یہاں رہنے کی نہ صرف یہ کہ اجازت دی بلکہ ان کے مکانات تعمیر کرائے، ان کے شادی بیاہ کے بندوبست کیے، ان کی ضروریات کو پورا کرنے کے ساتھ ساتھ ان کو سہولیات بھی دیں۔ خاص طور پر آپ صلی اللہ علیہ وسلم کے لیے دو منزلہ ایک خوبصورت مکان تعمیر کرایا تاکہ جب آپ صلی اللہ علیہ وسلم ہجرت فرما کر تشریف لائیں تو اسی مکان میں قیام فرمائیں۔ اور انہی علماء میں سے ایک بڑے عالم کو یہ مکان سپرد کیا۔ اسی عالم کی نسل میں حضرت ابو ایوب انصاری رضی اللہ عنہ پیدا ہوئے۔ اور وہی مکان آپ کی خدمت میں پیش کیا گیا۔ اس موقع پر تبع نے آپ صلی اللہ علیہ وسلم کے نام ایک خط لکھا۔ اور ان کی وصیت کے مطابق اس کی یہ بات آپ صلی اللہ علیہ وسلم تک پہنچادی گئی۔

### شاہِ یمن تبع حمیری کا خط:

وَأَمَّا الْكِتَابُ فَرَوَى ابْنُ إِسْحَاقَ وَعَیْبُرُكَ أَنَّهُ كَانَ فِيهِ: أَمَّا بَعْدُ فِإِنِّي  
أَمَنْتُ بِكَ، وَبِكِتَابِكَ الَّذِي أَنْزَلَ عَلَيْنَا، وَأَنَا عَلَى دِينِكَ وَسُنَّتِكَ، وَأَمَنْتُ

يَرْبِّكَ وَرَبِّ كُلِّ شَيْءٍ، وَأَمَنْتُ بِكُلِّ مَا جَاءَ مِنْ رَبِّكَ مِنْ شَرَائِعِ الْإِسْلَامِ، فَإِنْ أَدْرَكَتْ فِيهَا وَنِعِمَّتْ، وَإِنْ لَمْ أَدْرِكْكَ، فَاشْفَعْ لِي، وَلَا تَنْسِنِي يَوْمَ الْقِيَامَةِ، فَإِنِّي مِنْ أُمَّتِكَ الْأَوَّلِينَ، وَتَابَعْتُكَ قَبْلَ هَاجِرَتِي، وَأَنَا عَلَى مِلَّتِكَ وَمِلَّةِ أَبِيكَ إِبْرَاهِيمَ عَلَيْهِ السَّلَامُ. ثُمَّ خَتَمَ الْكِتَابَ وَنَقَشَ عَلَيْهِ: لِلَّهِ الْأَمْرُ مِنْ قَبْلُ وَمِنْ بَعْدِ. وَكَتَبَ عُنْوَانَهُ: إِلَى مُحَمَّدِ بْنِ عَبْدِ اللَّهِ نَبِيِّ اللَّهِ وَرَسُولِهِ، خَاتَمِ النَّبِيِّينَ، وَرَسُولِ رَبِّ الْعَالَمِينَ صَلَّى اللَّهُ عَلَيْهِ وَسَلَّمَ، مِنْ تَبَعِ الْأَوَّلِ.

البحر المحیط فی التفسیر لابی حیان اشیر الدین الاندلسی، تحت سورة الدخان

ترجمہ: امام ابن اسحاق رحمہ اللہ نے تبع حمیری کے خط کے مضمون کو روایت کرتے ہیں۔ اللہ کی حمد و ثناء کے بعد! (اے محمد صلی اللہ علیہ وسلم) میں آپ کی ذات اور نبوت پر ایمان لاتا ہوں، اور اس کتاب (قرآن کریم) پر بھی ایمان لاتا ہے جو آپ پر نازل کی جائے گی۔ آپ کے دین اور آپ کی سنت کا تبع ہوں گا آپ کے رب پر جو کہ ہر چیز کا رب ہے ایمان لاتا ہوں اور ہر اس چیز (احکام شریعت) کو صدق دل سے مانتا ہوں جو آپ اپنے رب کی طرف سے لائیں گے۔ اگر میں نے اپنی زندگی میں آپ کی بعثت کا زمانہ پالیا تو زہے نصیب! اور اگر نہ پاسکا تو آپ (روز قیامت) میری سفارش فرمائیے گا اور اس دن میں مجھے بھولے گا نہیں۔ میں آپ کا وہ امتی ہوں جو آپ کی نبوت پر آپ کے اعلان نبوت سے بھی پہلے ایمان لانے والا ہوں۔ اور آپ کی تشریف آوری سے پہلے آپ کا تبع ہوں۔ میں آپ اور آپ کے والد حضرت ابراہیم علیہ السلام کی ملت پر ہوں۔

پھر اس پر مہر لگائی۔ جس پر اللہ الامر من قبل و من بعد لکھا ہوا تھا۔

اور خط کا عنوان اس طرح درج تھا۔

محمد بن عبد اللہ جو اللہ کے نبی اور رسول خاتم النبیین اور رسول رب العالمین صلی اللہ علیہ وسلم کے نام تبع اول (یمن کے پہلے بادشاہ) کی طرف سے

### تبع حمیری کے اشعار:

اسی خط میں تبع حمیری نے اپنے ایمان جذبات کو منظوم کلام میں اس طرح بیان کیا ہے۔

شَهِدْتُ عَلَى أَحْمَدَ أَنَّهُ

میں یقین کے ساتھ اس بات کی احمد (صلی اللہ علیہ وسلم)

نَبِيِّ مِنَ اللَّهِ بَارِئِ النَّسَمِ

اس اللہ کے نبی ہیں جو تمام جانداروں کو پیدا کرنے والے ہیں

فَلَوْ مُدَّ عُمَرِيُّ إِلَى عُمَرِةَ

اگر میں ان کے زمانے تک زندہ رہا تو

لَكُنْتُ وَزِيرًا لَهُ وَابْنِ عَمِّ

میں ان کا ساتھی اور معاون بن کر ساتھ دوں گا

وَجَاهَدْتُ بِالسَّيْفِ أَعْدَاءَهُ

اور ان کے دشمنوں سے تلوار کے ساتھ جہاد کروں گا

وَفَرَّجْتُ عَنْ صَدْرِهِ كُلَّ هَمِّ

اور آپ کے سینے سے ہر غم کو دور کر دوں گا

تبع حمیری کے بعد یمن کے ایک اور بادشاہ نے بھی آپ صلی اللہ علیہ

و سلم کے حضور نذرانہ عقیدت پیش کیا ہے۔

### سبا بن یشجب کا نذرانہ عقیدت:

سبا بن یشجب بن یعرب بن قحطان ملک یمن کا مسلمان بادشاہ گزر رہا ہے، اس کی طرف منسوب اشعار میں جہاں حضرت سلیمان علیہ السلام کا تذکرہ ملتا ہے وہاں حضرت محمد صلی اللہ علیہ وسلم کا تذکرہ بھی موجود ہے۔

سَيِّبِلْكَ      بَعْدَنَا      مُلْكًا      عَظِيمًا

ہمارے بعد ایک بہت بڑے بادشاہ (اس سلطنت) کے مالک ہوں گے  
نَبِيٌّ      لَا      يُرَخِّصُ      فِي      الْحَرَامِ

وہ اللہ کے نبی (سلیمان) ہوں گے جو حرام کام کی اجازت نہیں دیں گے  
وَمَجْلِكَ      بَعْدَ      قَحْطَانَ      نَبِيٌّ

اور (قوم) قحطان کے بعد ایک ایسے نبی مالک ہوں گے  
تَقِيٌّ      خَبِيَّتَهُ      خَيْرٌ      الْأَنْتَاهِ

جو متقی، شب بیدار اور تمام مخلوق سے بہتر ہوں گے  
وَسُمِّيَ      أَحْمَدًا      يَا      لَيْتَ      أَنِّي

ان کا نام احمد (صلی اللہ علیہ وسلم) ہو گا اے کاش! میں  
أُحْمَرُ      بَعْدَ      مَبْعَثِهِ      بِعَامِهِ

ان کی بعثت کے ایک سال بعد تک زندہ رہتا  
فَأَعْضُدُهُ      وَأُحْبَوُهُ      بِنَصْرِي

تو میں ان کی حفاظت کرتا اور ان کی نصرت کے لیے

بُكْلٌ                      مُدَجِّجٌ                      وَبُكْلٌ                      رَاہِ  
 ہر مسلح تیر انداز کو لے کر ان کی خدمت میں حاضر ہوتا  
 مَثْمِيٌّ                      يَظْهَرُ                      فَكُونُوا                      ناصريہ  
 (میرا پیغام یہ ہے کہ) جب وہ تشریف لے آئیں تو ان کا ساتھ دینا  
 وَمَنْ                      يَلْقَاهَا                      يُبْلِعْهُ                      سَلاہی  
 اور جو ان سے ملے تو ان کی خدمت میں میرا سلام پہنچا دے

### یثرب کے بجائے مدینۃ الرسول:

آپ صلی اللہ علیہ وسلم کی تشریف آوری سے پہلے اس علاقے کو یثرب کہا جاتا تھا۔ آپ صلی اللہ علیہ وسلم نے اس کا نام طیبہ رکھا جبکہ بعض روایات کے مطابق طابہ نام رکھا۔ اس کے اور بھی کئی نام ملتے ہیں۔ اب اختصار کی وجہ سے اسے مدینہ / مدینہ منورہ / مدینہ طیبہ کہتے ہیں۔

### دو منزلہ مکان میں زمانہ قیام:

آپ صلی اللہ علیہ وسلم نے حضرت ابو ایوب انصاری رضی اللہ عنہ کے اس مکان پر سات ماہ تک قیام فرمایا۔ چونکہ زائرین اور محبین کا جھوم ہوتا تھا اس لیے آپ صلی اللہ علیہ وسلم نے حضرت ابو ایوب انصاری رضی اللہ عنہ سے فرمایا کہ میں چنگی منزل میں رہوں گا اور آپ اوپر والی منزل میں رہیں۔

اس عرصے میں کوئی ایسا دن اور رات نہیں تھی جس میں صحابہ کرام رضی اللہ عنہم آپ صلی اللہ علیہ وسلم سے دعوتِ طعام کی درخواست نہ کرتے ہوں۔ اس سارے عرصے میں آپ صلی اللہ علیہ وسلم کے لیے کھانا قبیلہ خزرج

کے سردار حضرت سعد بن عبادہ انصاری اور قبیلہ اوس کے سردار حضرت سعد بن معاذ رضی اللہ عنہما کے گھروں سے تیار ہو کر آتا تھا۔

بعد میں آپ صلی اللہ علیہ وسلم کا مکان تیار ہو گیا تو آپ صلی اللہ علیہ وسلم اپنے مکان میں رہنے لگے۔

اور اب تک اپنے مکان میں جسے روضہ رسول، حجرہ سیدہ عائشہ صدیقہ رضی اللہ عنہا کہا جاتا ہے آرام فرما ہیں۔

صلی اللہ علیہ وسلم

والسلام

محمد ریاض کھن

پیر، 25 اکتوبر، 2021ء